

न्यायालय जिला कलक्टर धौलपुर (राजस्थान)

पीठासीन अधिकारी :- एन. एम. पहाडिया, आई.ए.एस. जिला कलक्टर धौलपुर
मुकदमा (अपील) नम्बर :- 22/2018 (Rcms no: 2018/0031)

उनवानी प्रकरण :-

1. राजकुमार पुत्र रामचरन जाति ठाकुर निवासी बौरेली तहसील बसेडी जिला धौलपुर
2. बिष्णु पुत्र रामचरन जाति ठाकुर निवासी बौरेली तहसील बसेडी जिला धौलपुर ————— अपीलान्ट।

बनाम

1. राजस्थान सरकार जरिये तहसीलदार बसेडी जिला धौलपुर ————— रेस्पोंडेण्ट।

अपील विरुद्ध निर्णय दिनांक 12.2.2018
तहसीलदार बसेडी प्र. सं. 377/2018
उनवानी राज० सरकार बनाम राजकुमार
वगैरा अंतर्गत धारा 75 भू-राजस्व अधि०
1956

उपस्थिति :-

1. अपीलान्ट की ओर से :- श्री अनिल परमार अभिभाषक।
2. रेस्पोंडेण्ट की ओर से :- पैरोकार सरकार।

निर्णय दिनांक :-28.5.2018

निर्णय

अपीलान्ट्स द्वारा यह अपील तहसीलदार बसेडी के निर्णय दिनांक 12.2.2018 से असंतुष्ट होकर प्रस्तुत की है, जिसके संक्षेप में तथ्य इस प्रकार हैं, कि पटवारी हल्का बौरेली ने एक रिपोर्ट प्रस्तुत की कि ग्राम बौरेली की सिवायचक आराजी खसरा नम्बर 164/150 रकवा .051 हैक्टेयर किस्म बरानी सोयम पर फसल रवि सम्वत् 2074 में सरसों बोकर अपीलान्ट्स ने पश्चात्वर्ती अतिक्रमण कर लिया है। जिस पर अधीनस्थ न्यायालय ने प्रकरण दर्ज कर अपीलान्ट्स को बिना सुने 153/-रुपये का जुर्माना व 3 माह के सिविल कारावास की सजा का आदेश दिया है जो कि गलत है। अधीनस्थ न्यायालय द्वारा अपीलान्ट्स की विधिवत तामील नहीं कराई एवं ना ही अपीलान्ट्स को कोई सम्मन तामील हुआ है और ना ही अपीलान्ट्स को सुना गया अपीलान्ट्स को बिना सुनवाई का अवसर दिये निर्णय पारित किया गया है। अधीनस्थ न्यायालय द्वारा जारी नोटिस पर शिवम पुत्र के फर्जी हस्ताक्षर करारकर तामील मान ली है जबकि अपीलान्ट्स के पुत्र ने किसी भी प्रकार के सम्मन पर अपने हस्ताक्षर ही नहीं किये हैं जिससे यह स्पष्ट जाहिर होता है कि अपीलान्ट्स पर कोई सम्मन तामील नहीं हुआ है। यदि अपीलान्ट्स पर प्रोपर तामील होती तो अपीलान्ट्स अवश्य ही अधीनस्थ न्यायालय में हाजिर होकर अपना पक्ष रखते यह प्रकिया प्राकृतिक न्याय के विपरीत है। पटवारी हल्का ने अपीलान्ट्स के विरुद्ध साक्ष्य प्रस्तुत कर बयान दिया



तामील नहीं हुआ है। यदि अपीलान्टस् पर प्रोपर तामील होती तो अपीलान्टस् अवश्य ही अधीनस्थ न्यायालय में हाजिर होकर अपना पक्ष रखते यह प्रकिया प्राकृतिक न्याय के विपरीत है। पटवारी हल्का ने अपीलान्टस् के विरुद्ध साक्ष्य प्रस्तुत कर बयान दिया एवं अपीलान्टस् को पश्चात्वर्ती अतिक्रमी बताया है अधीनस्थ न्यायालय द्वारा अपने निर्णय में यह नहीं बताया कि अपीलान्टस् का कितने वर्ष पुराना कब्जा है और किस वर्ष में अपीलान्टस् द्वारा कब्जा किया गया था जबकि अपीलान्टस् भूमि हीन कृषक है जिसका विवादग्रस्त आराजी पर 30 वर्ष से अधिक समय से कब्जा है अगर अपीलान्टस् की सुनवाई होती तो वह अपना पक्ष अधीनस्थ न्यायालय के सामने रखते एवं नियमन की सिफारिश की प्रार्थना करते। अपीलान्टस् ग्रामीण परिवेश का व्यक्ति है जो कायदा कानून नहीं जानते हैं अधीनस्थ न्यायालय द्वारा पारित निर्णय की जानकारी दिनांक 12.4.2018 को पुलिस के जरिये हुई। विवादित आराजी पर अपीलान्टस् का लगभग 30 वर्ष पूर्व का कब्जा है अपीलान्टस् यह समझते रहे कि यह आराजी उनके नाम नियमन हो जायेगी इसलिये अपीलान्टस् उक्त आराजी पर काबिज होकर काशत करते रहे एवं अपने परिवारजनों से काशत कराते रहे। यदि अधीनस्थ न्यायालय द्वारा अपीलान्टस् को जबाव का मौका दिया जाता तो वो जबावदेई करते एवं उसी समय विवादित आराजी से अपना कब्जा छोड देते अब जैसे ही अपीलान्टस् को सजा की जानकारी हुई अपीलान्टस् ने विवादग्रस्त आराजी से अपना कब्जा छोड दिया है एवं भविष्य में अपना कब्जा नहीं करेगें इस बात का शपथ पत्र दे दिया है। अतः अपील अपीलान्टस् स्वीकार की जाकर अधीनस्थ न्यायालय का निर्णय दिनांक 12.2.2018 निरस्त किया जावे ।

अपील दर्ज रजिस्टर की जाकर रेस्पोंडेन्ट को नोटिस जारी कर तलब किया गया तथा अधीनस्थ न्यायालय की पत्रावली तलब की गयी। रेस्पोंडेन्ट की ओर से पैरोकार सरकार उपस्थित हुये। अधीनस्थ न्यायालय से पत्रावली प्राप्त होने पर संलग्न पत्रावली की गयी।

अपीलान्ट ने अपनी अपील के समर्थन में प्रमाणित प्रतिलिपि निर्णय दिनांक 12.2.2018, प्रारूप -3 में निर्धारित नोटिस की प्रति, अधीनस्थ न्यायालय की दिनांक 15.01.2018 व 12.2.2018 की आर्डरशीट की प्रति पेश की।

उभय पक्ष की बहस सुनी गई। अपीलान्टस् के विद्वान अभिभाषक ने अपनी बहस के दौरान कथन किया कि अधीनस्थ न्यायालय द्वारा विवादित आराजी पर अपीलान्टस् को पश्चात्वती अतिक्रमी मानते हुए बिना सुने 153/-रुपये का जुर्माना व 3 माह का सिविल कारावास की सजा का आदेश दिया है जो कि गलत है। अधीनस्थ न्यायालय द्वारा अपीलान्टस् को जारी नोटिस की विधिवत तामील नहीं कराई एवं ना ही अपीलान्टस् को कोई सम्मन तामील हुआ है और ना ही अपीलान्टस् को सुना गया अपीलान्टस् को बिना सुनवाई का अवसर दिये निर्णय पारित किया गया है। अधीनस्थ न्यायालय द्वारा जारी नोटिस पर शिवम पुत्र के फर्जी हस्ताक्षर कराकर तामील मान ली है जबकि अपीलान्टस् के पुत्र ने किसी भी प्रकार के सम्मन पर अपने हस्ताक्षर ही नहीं किये हैं जिससे यह स्पष्ट जाहिर होता है कि अपीलान्टस् पर कोई सम्मन तामील नहीं हुआ है। यदि अपीलान्टस् पर प्रोपर तामील होती तो अपीलान्टस्

अवश्य ही अधीनस्थ न्यायालय में हाजिर होकर अपना पक्ष रखते यह प्रक्रिया प्राकृतिक न्याय के विपरीत है। अपीलान्टस् ग्रामीण परिवेश का व्यक्ति है जो कायदा कानून नहीं जानते हैं अधीनस्थ न्यायालय द्वारा पारित निर्णय की जानकारी दिनांक 12.4.2018 को पुलिस के जरिये हुई। जैसे ही अपीलान्टस् को सजा की जानकारी हुई अपीलान्टस् ने विवादग्रस्त आराजी से अपना कब्जा छोड़ दिया है एवं भविष्य में अपना कब्जा नहीं करेंगे इस बात का शपथ पत्र दे दिया है। अतः अपील अपीलान्टस् स्वीकार की जाकर अधीनस्थ न्यायालय का निर्णय दिनांक 12.2.2018 निरस्त किया जावे।

रैस्पोंडेंट के विद्वान राजकीय अभिभाषक ने अपनी बहस के दौरान कथन किया, कि अपीलान्टस् विवादित आराजी पर बार-बार अतिक्रमण करने का आदी है जो पश्चात्वर्ती अतिक्रमी की परिभाषा में आता है, जिसकी पुष्टि पटवारी हल्का की रिपोर्ट, बयान से होती है। अपीलान्टस् को पूर्व में भी बेदखल किया जा चुका है। अपीलान्टस् के विद्वान अभिभाषक का यह कथन गलत है कि अधीनस्थ न्यायालय द्वारा जारी नोटिस की तामील उनके पुत्र शिवम के फर्जी हस्ताक्षर से हुई है। क्योंकि इस सम्बन्ध में अपीलान्टस् द्वारा कोई साक्ष्य प्रस्तुत नहीं की गई है। अपीलान्टस् के विद्वान अभिभाषक का यह कथन कि अपीलान्टस् को बिना सुनवाई का अवसर दिये निर्णय पारित किया गया है सिद्ध नहीं होता अपीलान्टस् बावजूद नोटिस तामील के अधीनस्थ न्यायालय में उपस्थित ही नहीं हुये।

दोनों पक्षों के विद्वान अभिभाषकगणों की बहस सुनने एवं पत्रावली पर उपलब्ध रिकॉर्ड का अवलोकन कर मनन करने के पश्चात् हम इस निष्कर्ष पर पहुँचते हैं कि :-

1. यह तथ्य सही है कि अपीलान्टस् विवादित आराजी पर पश्चात्वर्ती अतिक्रमी है। इस तथ्य को अपीलान्ट ने अपनी अपील में भी स्वीकार किया है कि विवादित आराजी पर उनका 30 वर्ष से कब्जा काश्त है।
2. अपीलान्ट के विद्वान अभिभाषक के इस कथन से हम सहमत नहीं हैं कि तामील पर उसके पुत्र के फर्जी हस्ताक्षर हैं। इस सम्बन्ध में विद्वान अभिभाषक अपीलान्टस् ने कोई साक्ष्य या सबूत पेश नहीं किये हैं।
3. विद्वान अभिभाषक अपीलान्टस् का यह कथन सिद्ध नहीं होता कि बिना सुनवाई का अवसर दिये निर्णय पारित किया गया है। इस बिन्दु के सम्बन्ध में अपीलान्टस् बावजूद तामील के अधीनस्थ न्यायालय में उपस्थित नहीं हुये। तो सुनवाई का अवसर कैसे दिया जा सकता था।
4. अधीनस्थ न्यायालय की पत्रावली में उपलब्ध पटवारी हल्का के बयान प्रफोर्मा में लिये गये हैं जो कानून एवं न्याय संगत नहीं है।
5. अधीनस्थ न्यायालय की पत्रावली में उपलब्ध निर्णय दिनांक 12.02.2018 के पैरा नम्बर 2 में यह अंकित है कि अपीलान्टस् नोटिस की विधिवत तामील के उपरान्त स्वयं उपस्थित आये। अतः उनके विरुद्ध एक तरफा कार्यवाही की जाती है। अधीनस्थ न्यायालय ने अपीलान्टस् को उपस्थित भी माना और एक तरफा


जिह्म कलकट्ट
घौलपुर



कार्यवाही भी की है। दोनों कार्यवाही एक साथ की गई है जो असंभव है तथा न्यायिक प्रक्रिया के विपरीत है। इससे स्पष्ट होता है कि अधीनस्थ न्यायालय के पीठसीन अधिकारी ने अपने विवेक का इस्तेमाल नहीं किया है।

6. अपीलान्टस् द्वारा इस आशय का शपथ पत्र प्रस्तुत कर दिया है कि उसने कब्जा छोड़ दिया है तथा भविष्य में कभी कब्जा नहीं करेगा।

उपरोक्त विवेचन के आधार पर तथा प्रस्तुत शपथ पत्र के अनुसार अपील अपीलान्टस् आंशिक रूप से स्वीकार किया जाना उचित समझते हैं।

अतः अपील अपीलान्टस् आंशिक रूप से स्वीकार की जाकर अपीलान्टस् को दी गई सिविल कारावास की सजा इस शर्त पर निरस्त की जाती है कि अपीलान्टस् द्वारा प्रस्तुत शपथ-पत्र के सम्बन्ध में तहसीलदार बसेडी मौके पर जाकर पुष्टि करेंगे कि वास्तव में अपीलान्टस् का कब्जा नहीं है। यदि अपीलान्टस् शपथ-पत्र प्रस्तुत करने के बाद भी पुनः अतिक्रमण कर कब्जा करते हैं तो उन्हें दी गई सिविल कारावास की सजा का आदेश यथावत बहाल रहेगा तथा झूठा शपथ-पत्र प्रस्तुत करने के सम्बन्ध में तहसीलदार बसेडी अपीलान्टस् के विरुद्ध नियमानुसार अलग से कार्यवाही करेंगे। शेष निर्णय यथावत रहेगा। अधीनस्थ न्यायालय की पत्रावली, अपीलान्टस् द्वारा प्रस्तुत मूल शपथ पत्र एवं निर्णय की प्रति के साथ वापिस भिजवाई जावे। शपथ पत्र की प्रमाणित प्रति पत्रावली में सुरक्षित रखी जावे। पत्रावली फ़ैसल शुमार हो। बाद तकमील दाखिल दफ़तर हो। पत्रावली नम्बर से कम हो।

निर्णय आज दिनांक 28.05.2018 को मेरे द्वारा लिखाया जाकर खुले न्यायालय में सुनाया गया।




(एन. एम. पहाडिया)
जिला कलक्टर धौलपुर
धीलपुर